

आइआइटी इंदौर में आज से होगा नेटसाइएक्स सम्मेलन

नईदुनिया प्रतिनिधि, इंदौर: इंडियन इंस्टीट्यूट ऑफ टेक्नोलॉजी (आइआइटी) इंदौर में तीन दिवसीय नेटसाइएक्स सम्मेलन (2025) रखा गया है। यह नेटवर्क साइंस सोसाइटी की वींटर कॉन्फ्रेंस है। 15 जनवरी को सुबह 10 बजे सम्मेलन का उद्घाटन किया जाएगा, जिसमें विश्वभर के लगभग 200 शोधकर्ता आएंगे। 80 मौखिक और 80 पोस्टर प्रस्तुतियाँ देंगे। नेटवर्क विज्ञान के विभिन्न क्षेत्रों में होने वाले शोध के बारे में बताया जाएगा। संस्थान के मुताबिक यह पहला मौका है जब अंतरराष्ट्रीय स्तर का सम्मेलन देश में करवाया जा रहा है। सम्मेलन का उद्देश्य नेटवर्क विज्ञान के उभरते क्षेत्रों में काम करने वाले शोधकर्ताओं और पेशेवरों को एक साथ मंच प्रदान करना है।

सम्मेलन कंप्यूटर तथा सूचना विज्ञान, भौतिकी, गणित, सांख्यिकी, जीव विज्ञान, तंत्रिका विज्ञान, पर्यावरण विज्ञान, सामाजिक विज्ञान, अर्थशास्त्र तथा वित्त, कला तथा डिजाइन में नेटवर्क विज्ञान अनुसंधान में सहित विषय संचार और सहयोग

- नेटवर्क विज्ञान के उभरते क्षेत्रों पर शोध पत्र करेंगे प्रस्तुत
- 200 शोधकर्ता होंगे शामिल, 80 मौखिक, 80 पोस्टर प्रस्तुति होगी

को बढ़ावा देता है। साथ ही नेटवर्क विज्ञान की दिशा में नई खोजों पर चर्चा होंगी। आइआइटी इंदौर की प्रो. सारिका जालान और बर्मिंघम यूनिवर्सिटी अमेरिका के प्रो. हिरोकी सायमा सम्मेलन के अध्यक्ष होंगे। वहीं, स्थानीय आयोजन समिति की जिम्मेदारी आइआइटी इंदौर के प्रो. बापन घोष और प्रोफेसर मानवेन्द्र महतो को सौंपी है। प्रो. सारिका जालान ने कहा कि यह सम्मेलन वैश्विक शोधकर्ताओं को एक साथ लाकर वर्तमान चुनौतियों और उनके समाधान पर चर्चा का मंच प्रदान करेगा। इसमें महामारी नियंत्रण, मशीन लर्निंग, संख्यात्मक तरीकों जैसे विषयों पर ध्यान दिया जाएगा। एशियाई नेटवर्क विज्ञान, नेटवर्क और हाइपर ग्राफ पर हालिया प्रगति पर आधारित पांच विशेष सत्र भी आयोजित होंगे।